

15 -ാം കേരള നിയമസഭ

9 -ാം സമ്മേളനം

നക്ഷത്ര ചിഹ്നം ഇല്ലാത്ത പോദ്യം നം. 1690

11-09-2023 - ൽ മറുപടിയ്ക്ക്

ലൈസൻസ് ഇല്ലാതെ ജലയാനങ്ങൾ

പോദ്യം		ഉത്തരം	
ശ്രീ. സജീവ് ജോസഫ്		ശ്രീ. അഹമ്മദ് ദേവർകോവിൽ (തുറമുഖം, മ്യൂസിയം, പുരാവസ്തു, പുരാതന വകുപ്പ് മന്ത്രി)	
(എ)	<p>സംസ്ഥാനത്ത് ടൂറിസം മേഖലയിൽ ലൈസൻസ് ഇല്ലാതെ നിരവധി ജലയാനങ്ങൾ പ്രവർത്തിക്കുന്നതുമൂലം അപകടങ്ങൾ ആവർത്തിക്കപ്പെടുന്നത് ഗൗരവത്തോടെ കാണുന്നുണ്ടോ; വിശദാംശം നൽകുമോ;</p>	(എ)	<p>സംസ്ഥാനത്ത് ടൂറിസം മേഖലയിൽ ലൈസൻസ് ഇല്ലാതെ പ്രവർത്തിക്കുന്ന ജലയാനങ്ങൾ കണ്ടെത്തുന്നതിന് കേരള മാരിടൈം ബോർഡ്, പോലീസ്, റവന്യൂ ഉദ്യോഗസ്ഥരുടെ നേതൃത്വത്തിൽ പരിശോധനകൾ നടത്തുകയും, അംഗീകാരമില്ലാത്ത ജലയാനങ്ങളെ കണ്ടെത്തി ഡിറ്റൻഷൻ, പിഴയടിക്കൽ തുടങ്ങിയ നിയമ നടപടികൾ സ്വീകരിച്ചു വരികയും ചെയ്യുന്നുണ്ട്.</p>
(ബി)	<p>സംസ്ഥാനത്തെ ടൂറിസം മേഖലയിൽ സർക്കാർ അനുമതിയോടെ സർവീസ് നടത്തുന്ന എത്ര ജലയാനങ്ങൾ ഉണ്ട്; വിശദാംശങ്ങൾ ഇനം തിരിച്ചു വ്യക്തമാക്കുമോ;</p>	(ബി)	<p>സംസ്ഥാനത്തെ ടൂറിസം മേഖലയിൽ സർക്കാർ അനുമതിയോടെ സർവീസ് നടത്തുന്ന 3180 ജലയാനങ്ങളുണ്ട്. വിശദ വിവരങ്ങൾ അനുബന്ധമായി ചേർക്കുന്നു.</p>
(സി)	<p>സർക്കാർ അനുമതിയോടെ സർവീസ് നടത്തുന്നതിനാവശ്യമായ രേഖകൾ എന്തൊക്കെയാണ്; ആയത് നേടുന്നതിനുള്ള നടപടിക്രമങ്ങൾ എന്തൊക്കെയാണെന്ന് വ്യക്തമാക്കുമോ;</p>	(സി)	<p>പുതിയ ബോട്ടുകൾ നിർമ്മിക്കുന്നതിന് അംഗീകൃത കൺസൾട്ടന്റ്സ് തയ്യാറാക്കി നൽകിയ പ്രോയിംഗ്സ്, പ്രിലിമിനറി സ്റ്റേബിലിറ്റി, നിശ്ചിത ഫീസ് എന്നിവ സഹിതം ബന്ധപ്പെട്ട പോർട്ട് ഓഫ് രജിസ്ട്രിയിൽ അപേക്ഷ സമർപ്പിക്കേണ്ടതാണ്. മേൽപറഞ്ഞ രേഖകൾ മാരിടൈം ബോർഡിലെ സർവേയർ പരിശോധിച്ചതിനു ശേഷം കെ.ഐ.വി അംഗീകാരമുള്ള യാർഡിലാണ് ബോട്ടിന്റെ നിർമ്മാണം നടത്തേണ്ടത്. ബോട്ടിന്റെ നിർമ്മാണം തുടങ്ങിയ ശേഷം ഹൾ നിർമ്മാണം പൂർത്തീകരിക്കുന്ന മുറയ്ക്ക് സർവേയർ ബോട്ടിന്റെ ഹൾ സർവേ നടത്തും. ഹൾ ലോഞ്ചിങ്ങിനുള്ള അനുമതി ലഭിച്ചതിനു ശേഷമേ ബാക്കിയുള്ള നിർമ്മാണം പൂർത്തീകരിക്കാനാവൂ. തുടർന്ന് ജീവനക്കാരുടെ സർട്ടിഫിക്കറ്റുകൾ, ബോട്ടിൽ ആവശ്യമുള്ള ജീവൻ രക്ഷാ ഉപകരണങ്ങൾ, അഗ്നിശമന ഉപകരണങ്ങൾ തുടങ്ങിയവയും, ബോട്ടിന്റെ കണ്ടീഷനും നേരിൽ പരിശോധിച്ച് സർവേയർ സർവേ (ഫിറ്റ്നസ്) സർട്ടിഫിക്കറ്റ് നൽകും. സർവേ സർട്ടിഫിക്കറ്റ് ഉപയോഗിച്ച് ഇൻഷുറൻസ് സർട്ടിഫിക്കറ്റും, മലിനീകരണ</p>

		<p>നിയന്ത്രണ ബോർഡിന്റെ സർട്ടിഫിക്കറ്റും എടുത്തതിനു ശേഷം ഇവയുടെ പകർപ്പ്, ഡിക്ലറേഷൻ ഓഫ് ഓണർഷിപ്പ്, നിശ്ചിത ഫീസ് എന്നിവ സഹിതം രജിസ്ട്രേഷൻ വേണ്ടി മാരിടൈം ബോർഡിൽ അപേക്ഷിക്കണം. അപേക്ഷയും അനുബന്ധ രേഖകളും പരിശോധിച്ച യാനങ്ങളുടെ രജിസ്റ്ററിങ്ങ് അതോറിറ്റിയാണ് ബോട്ടിംഗ് രജിസ്ട്രേഷൻ നൽകുന്നത്.</p>
<p>(ഡി) നിലവിലെ സർക്കാർ അധികാരത്തിൽ വന്ന ശേഷം ആവശ്യമായ രേഖകളില്ലാതെയും മാനദണ്ഡങ്ങൾ ലംഘിച്ചും സർവീസ് നടത്തുന്ന ജലയാനങ്ങളെ കണ്ടെത്തുന്നതിനായി എത്ര പരിശോധനകൾ നടത്തിയിട്ടുണ്ട്; ഏതൊക്കെ ഏജൻസികൾ ചേർന്നാണ് പരിശോധനകൾ നടത്തിയിട്ടുള്ളത്; എത്ര ജലയാനങ്ങൾ മാനദണ്ഡങ്ങൾ ലംഘിച്ചതായി കണ്ടെത്തിയിട്ടുണ്ട്; വിശദമാക്കാമോ?</p>	<p>(ഡി) കൊല്ലത്ത് നടത്തിയ 8 പരിശോധനകളിൽ 31 ജലയാനങ്ങളും വിഴിഞ്ഞത്ത് നടത്തിയ പരിശോധനയിൽ 2 ജലയാനങ്ങളും മാനദണ്ഡങ്ങൾ ലംഘിച്ചതായി കണ്ടെത്തി പിഴ ഈടാക്കിയിട്ടുണ്ട്.</p> <p>ആലപ്പുഴ പോർട്ട് ഓഫ് രജിസ്ട്രിയിൽ വിവിധ തിയതികളിലായി 17 ഇൻസ്പെക്ഷനുകൾ നടത്തിയിട്ടുണ്ട്. കെ.ഐ.വി മാനദണ്ഡങ്ങൾ പാലിക്കാത്തതായി കണ്ടെത്തിയ 135 ജലയാനങ്ങൾക്കെതിരെ നടപടി സ്വീകരിച്ചിട്ടുണ്ട്. കേരള മാരിടൈം ബോർഡും പോലീസ് വകുപ്പും ചേർന്നാണ് സംയുക്തമായി പരിശോധനകൾ നടത്തുന്നത്. ഇൻസ്പെക്ഷൻ വിംഗ് രൂപീകൃതമായതിനു ശേഷം കൊടുങ്ങല്ലൂർ പോർട്ട് ഓഫ് രജിസ്ട്രിയുടെ കീഴിൽ 3 പരിശോധനകൾ നടത്തിയിട്ടുണ്ട്. അതു പ്രകാരം 4 ബോട്ടുകൾക്കെതിരെ നടപടി സ്വീകരിച്ചിട്ടുണ്ട്. കൂടാതെ പോലീസ് വകുപ്പ് കൊടുങ്ങല്ലൂർ പോർട്ട് ഓഫ് രജിസ്ട്രിയുടെ പരിധിയിൽ പരിശോധനകൾ നടത്തിവരുന്നുണ്ട്. ബേപ്പൂർ പോർട്ടോഫീസിന്റെ പരിധിയിൽ എട്ട് ടൂറിസ്റ്റ് പോയിന്റുകളിൽ പരിശോധനകൾ നടത്തിയിട്ടുണ്ട്. പോർട്ട്, പോലീസ്, തദ്ദേശ സ്വയം ഭരണ സ്ഥാപനത്തിലെ പ്രതിനിധികൾ ഫയർ ഫോഴ്സ്, റവന്യൂ എന്നീ ഏജൻസികൾ ചേർന്നാണ് പരിശോധന നടത്തിയത്. രണ്ട് ജലയാനങ്ങൾ മാനദണ്ഡം ലംഘിച്ചതായി കണ്ടെത്തിയിട്ടുണ്ട്. തുറയൂർ പഞ്ചായത്തിനുകീഴിൽ പ്രവർത്തിക്കുന്ന മറീന സോളാർ ക്രൂയിംഗ് എന്ന ബോട്ടിംഗ് രജിസ്ട്രേഷൻ സർട്ടിഫിക്കറ്റ് ഇല്ലാത്തതിനാൽ പ്രവർത്തന നിർത്തിവയ്പ്പിച്ചു. ബേപ്പൂർ ചാലിയം ജക്കാർ സർവ്വീസ് നടത്തുന്ന കൊച്ചിൻ സർവ്വീസ് - III എന്ന ജക്കാർ ആവശ്യമായ ഫിറ്റ്നസ് ഇല്ലാത്തതിനാൽ സ്റ്റോപ്പ് മെമ്മോ നൽകി.</p> <p>അഴീക്കൽ പോർട്ടോഫീസിന്റെ പരിധിയിൽ പറശ്ശിനിക്കടവ്, കണ്ണൂർ, തലശ്ശേരി, മാഹി, മോന്താൽ എന്നീ പ്രദേശങ്ങളും കാസർഗോഡ് ജില്ലയിലെ കോട്ടപ്പുറം, അച്ചാതുരുത്തി എന്നീ പ്രദേശങ്ങളിലും പരിശോധനകൾ നടത്തിയിട്ടുണ്ട്. 17 ജലയാനങ്ങൾ</p>	

		മാനദണ്ഡങ്ങൾ ലംഘിച്ച് സർവ്വീസ് നടത്തുന്നതായി കണ്ടെത്തി. 5,58,300/- രൂപ പിഴയിനത്തിൽ ഈടാക്കിയിട്ടുണ്ട്.
--	--	--

സെക്ഷൻ ഓഫീസർ

അനുബന്ധം

ആലപ്പുഴ പോർട്ട് ഓഫ് രജിസ്ട്രിയിൽ ഇതുവരെ രജിസ്റ്റർ ചെയ്തിട്ടുള്ള ജലയാനങ്ങളുടെ വിവരങ്ങൾ ചുവടെ കൊടുക്കുന്നു.

House Boat	-	821
Shikkara	-	241
Motor boat	-	404
Speed Boat	-	132
Ferry	-	4
Barge	-	19

ആകെ	-	1623
=====		

കൊല്ലം പോർട്ട് ഓഫ് രജിസ്ട്രിയിൽ ഇതുവരെ രജിസ്റ്റർ ചെയ്തിട്ടുള്ള ജലയാനങ്ങളുടെ വിവരങ്ങൾ ചുവടെ കൊടുക്കുന്നു..

House Boat	-	35
Shikkara	-	81
Speed boat	-	67
Ferry Boat	-	5
Tug	-	1

ആകെ	-	189
=====		

വിഴിഞ്ഞം പോർട്ട് ഓഫ് രജിസ്ട്രിയിൽ ഇതുവരെ രജിസ്റ്റർ ചെയ്തിട്ടുള്ള ജലയാനങ്ങളുടെ വിവരങ്ങൾ ചുവടെ കൊടുക്കുന്നു.

Boat (Harbour Craft Rules)	-	33
Shikkara	-	7
Speed boat	-	296

ആകെ	-	336
=====		

കൊടുങ്ങല്ലൂർ പോർട്ട് ഓഫ് രജിസ്ട്രിയിൽ ഇതുവരെ രജിസ്റ്റർ ചെയ്തിട്ടുള്ള ജലയാനങ്ങളുടെ വിവരങ്ങൾ ചുവടെ കൊടുക്കുന്നു

Passenger Boat	-	723
House Boat	-	37
Ferry	-	34
Dredger	-	22
Liquid Carrier	-	10
Cargo Vessel	-	29

ആകെ		855
=====		

ബേപ്പൂർ പോർട്ട് ഓഫ് രജിസ്ട്രിയിൽ 98 ജലയാനങ്ങൾ രജിസ്റ്റർ ചെയ്തിട്ടുണ്ട്. വിവരം ചുവടെ ചേർക്കുന്നു

House Boat	-	5
Shikkara	-	15
Motor Boat	-	20
Speed Boat	-	46
Ferry	-	7
Other Vessel	-	5

ആകെ		98
		=====

അഴീക്കൽ പോർട്ട് ഓഫ് രജിസ്ട്രിയിൽ 79 ജലയാനങ്ങൾ രജിസ്ട്രേഷൻ നടത്തി പ്രവർത്തിക്കുന്നുണ്ട്. ആയത് ചുവടെ ചേർക്കുന്നു.

House Boat	-	30
Shikkara	-	4
Motor Boat	-	33
Speed Boat	-	10
Other Vessel	-	2

ആകെ		79
		=====